

വികേന്ദ്രീകൃതാനുരൂപ സംസ്ഥാനതല കോഓർഡിനേഷൻ കമ്മിറ്റി യോഗം

29.11.2017 -ന് ഉച്ച കഴിഞ്ഞ് 2.00 മണിക്ക്

സ്ഥലം - ബഹു. തദ്ദേശസ്വയംഭരണ വകുപ്പുമന്ത്രിയുടെ ചേംബർ
അനക്സ്, സെക്രട്ടേറിയറ്റ്
അജണ്ട

1. പ്രത്യേക വിഷയങ്ങൾ

1.1 അയ്യമ്പുഴ ഗ്രാമപഞ്ചായത്ത് പ്രസിഡന്റിന്റെ 07.11.2017-ലെ A4-3043/17-ാം നമ്പർ കത്ത്.

ഇ.എം.എസ്. ഭവന പദ്ധതിയിൽ ലഭിച്ച വില്ലേജ് എക്സ്റ്റൻഷൻ ഓഫീസറുടെയും പ്രസിഡന്റിന്റേയും പേരിൽ ബാങ്ക് അക്കൗണ്ടിൽ തുക ചെലവഴിക്കാതെ കിടപ്പുണ്ട്. പൊതു വിഭാഗത്തിൽ 24,75,000/ രൂപയും എസ്.സി.എസ്.പിയിൽ 3,93,008/- രൂപയുമാണ്. പഞ്ചായത്തിൽ ലൈഫ് പദ്ധതിയിൽ ഉൾപ്പെടുത്തി ഫ്ലാറ്റ് നിർമ്മിക്കുന്നുണ്ട്. ഈ തുക ലൈഫ് പദ്ധതിയിലേയ്ക്ക് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

1.2 ശുചിത്വ മിഷൻ എക്സിക്യൂട്ടീവ് ഡയറക്ടറുടെ 17.10.2017-ലെ 2152/C1/2016/SM/ (LSGD-DC1/554/2017/LSGD) നമ്പർ കത്ത്

ഹരിതകേരള മിഷനും മാലിന്യ സംസ്കരണത്തിനുമായി എല്ലാ തദ്ദേശഭരണ സ്ഥാപനങ്ങളും വികസന ഘണ്ടിൽ നിന്നും തുക മാറ്റി വെച്ചിട്ടുണ്ട്. സംസ്ഥാനത്ത് എല്ലാ ഗ്രാമപഞ്ചായത്ത് - നഗരസഭകളിലും ഹരിത കർമ്മ സേന രൂപീകരിക്കാൻ സർക്കാർ നിർദ്ദേശിച്ചിട്ടുണ്ട്. ഹരിത കർമ്മസേന ഫലപ്രദമായി പ്രവർത്തിച്ച് യൂസർഫീ ലഭിച്ച തുടങ്ങാൻ കാലതാമസമുണ്ടാകുമെന്നതിനാൽ ഗ്രാമപഞ്ചായത്തുകൾക്കും നഗരസഭകൾക്കും വയബിലിറ്റി ഗ്യാപ് ഫണ്ട് താഴെപ്പറയും പ്രകാരം നീക്കി വയ്ക്കുവാൻ അനുമതി ആവശ്യപ്പെട്ടിരിക്കുന്നു.

- 1) ഗ്രാമപഞ്ചായത്തുകൾക്ക് ഒരു വാർഡിന് - 23,175/- രൂപ
- 2) മുനിസിപ്പാലിറ്റികൾക്ക് ഒരു വാർഡിന് - 46,350/- രൂപ
- 3) കോർപ്പറേഷനുകൾക്ക് ഒരു വാർഡിന് - 92,700/- രൂപ

1.3 എരഞ്ഞോളി ഗ്രാമപഞ്ചായത്ത് പ്രസിഡന്റിന്റെ 02.05.2017-ലെ A3-5238/16-ാം നമ്പർ കത്ത് (1766619/2017/DA/LSGD)

2016-17-ൽ പ്ലാസ്റ്റിക് ശേഖരിച്ച് റീസൈക്ലിംഗ് യൂണിറ്റിൽ എത്തിക്കുന്നതിന് 3 കുടുംബശ്രീ പ്രവർത്തകർക്ക് പ്രതിമാസം 5000/- രൂപ നിരക്കിൽ ഓണറേറിയം നൽകിക്കൊണ്ടുള്ള പ്രോജക്ട് കോഓർഡിനേഷൻ കമ്മിറ്റിയുടെ അനുമതിയോടെ

നടപ്പാക്കി വരുന്നു. ഈ വർഷവും ഇതേ നിരക്കിൽ ഓണറേറിയം നൽകി പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

1.4 ആലങ്ങാട് ഗ്രാമപഞ്ചായത്ത് പ്രസിഡന്റിന്റെ 01.11.2017-ലെ കത്ത് (LSGD – DA/866/2017-LSGD)

മുട്ടക്കോഴി വിതരണത്തിനുള്ള സബ്സിഡി നിരക്ക് മാർഗ്ഗരേഖ പ്രകാരം 50 ശതമാനമാണ്. ഇത് 75 ശതമാനമായി വർദ്ധിപ്പിക്കണമെന്ന് ആവശ്യപ്പെട്ടിരിക്കുന്നു.

1.5 അടൂർ നഗരസഭാ ചെയർമാന്റെ 06.10.2017-ലെ കത്ത്

2011-12 വർഷം എസ്.സി.എസ്.പി ഫണ്ട് ഉപയോഗിച്ച് പട്ടികജാതി വിഭാഗക്കാർക്ക് ശുശ്രൂഹ നിർമ്മാണത്തിന് സ്ഥലം വാങ്ങിയിരുന്നു. ഈ സ്ഥലം പൊതു വിഭാഗത്തിന് ശുശ്രൂഹം പണിയുന്നതിന് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

1.6 ഇടുക്കി ജില്ലാ കളക്ടറുടെ 13.11.2017-ലെ 50/17/DPC/DPO/IDKനമ്പർ കത്തും ഇടുക്കി ജില്ലാ പഞ്ചായത്ത് പ്രസിഡന്റിന്റെ 03.11.2017-ലെ കത്തും

ഇടുക്കി ജില്ലാ പഞ്ചായത്ത് “ക്ഷീര സമൃദ്ധി” എന്ന പേരിൽ പ്രോജക്ട് തയ്യാറാക്കിയിരുന്നു. ഈ വർഷം സ്പിൽ ഓവറായി തുടരുന്നുണ്ട്. ആകെ അടങ്കൽ 1.50 കോടി രൂപ. വികസനഫണ്ട് 75.00 ലക്ഷം രൂപ 5 പേരുള്ള ഗ്രൂപ്പുകളായുള്ള ക്ഷീര കർഷകർക്ക് ബാങ്കിൽ നിന്നെടുക്കുന്ന ലോണിന് ബാങ്ക് എൻഡ് സബ്സിഡി നൽകാനാണ് ഉദ്ദേശിക്കുന്നത്. മാർഗ്ഗരേഖ പ്രകാരമല്ല എന്ന് ചൂണ്ടിക്കാട്ടി ജില്ലാ മൂല്യഗണനാപരിഷ്കരണ ഓഫീസർ പ്രോജക്ട് നടപ്പാക്കുന്നില്ല. ഇതു നടപ്പാക്കാൻ അനുമതി ആവശ്യപ്പെട്ടിരിക്കുന്നു. പശുക്കളെ എല്ലാവരും വാങ്ങിച്ചുവെന്നും അതിനാൽ സബ്സിഡി തുക ബാങ്കിലേയ്ക്ക് നൽകണമെന്നുമാണ് ആവശ്യം.

1.7 ചമ്പക്കുളം ബ്ലോക്ക് പഞ്ചായത്ത് പ്രസിഡന്റിന്റെ കത്ത്

2017-18 വാർഷിക പദ്ധതിയിൽ പട്ടികജാതി വിഭാഗത്തിലെ വിദ്യാർത്ഥികൾക്ക് പഠനമുറി എന്ന പ്രോജക്ടിന് 42.00 ലക്ഷം രൂപ വകയിരുത്തി പ്രോജക്ട് തയ്യാറാക്കിയിട്ടുണ്ട്(പ്രോ.നം.69/17) വെറ്റിംഗ് ഓഫീസറും അപ്പലേറ്റ് കമ്മിറ്റിയും ഇതിന് അംഗീകാരം നൽകിയിട്ടില്ല. പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

1.8 മലയാറ്റൂർ - നീലീശ്വരം ഗ്രാമപഞ്ചായത്ത് പ്രസിഡന്റിന്റെ 01.11.2017-ലെ A3-7442/17-ാം നമ്പർ കത്ത്

2014-15-ലെ താഴെപ്പറയുന്ന 2 പ്രോജക്ടുകൾ സ്പിൽ ഓവറായി ഈ വർഷം തുടരുന്നുണ്ട്.

1) പ്രോ.നം.11/18 കല്ലേക്കാട് കമ്മ്യൂണിറ്റി ഹാൾ മെയിന്റനൻസ്

2) പ്രോ.നം. 29/18 വിജ്ഞാനവാടി ടോയ് ലറ്റ്

ഈ പ്രോജക്ടുകളുടെ ആകെ അടങ്കൽ 16,21,000/- രൂപയാണ്. ഈ തുക 2017-18-ലെ വാലിഡേഷനിൽ വരും. എന്നാൽ പശ്ചാത്തല മേഖലയിൽ അനുവദനീയ തുക 15,28,000/- രൂപയാണ്. 93,000/- രൂപ അധികമാണ്. അധിക തുകയായ 93,000/- രൂപ തനത് ഫണ്ടിൽ ഉൾപ്പെടുത്തി പ്രോജക്ട് ഭേദഗതി ചെയ്യാൻ പ്രത്യേക അനുമതി ആവശ്യപ്പെട്ടിരിക്കുന്നു.

1.9 വാഴൂർ ഗ്രാമപഞ്ചായത്ത് പ്രസിഡന്റിന്റെ 24.11.2017-ലെ കത്ത്

വാഴൂർ ഗ്രാമപഞ്ചായത്തിന്റെ പുതിയ ഓഫീസ് കെട്ടിടം പൂർത്തിയായി വരുന്നു. ഇതിന്റെ ഉത്പാദനം ഡിസംബർ 29-ാം തീയതിയാണ്. കെട്ടിടത്തിന്റെ ഇന്റീരിയർ/ ഫർണിഷിംഗ് പ്രവർത്തികൾ നടത്താനായി പ്രോജക്ട് തയ്യാറാക്കാൻ കഴിഞ്ഞില്ല. ഓഫീസ് കെട്ടിടം ഉത്പാദനത്തിന് മുമ്പ് ഈ പ്രവൃത്തികൾക്കായി തനത് ഫണ്ടുപയോഗിച്ച് ഒരു പ്രോജക്ട് തയ്യാറാക്കാൻ സുലഭ സോഫ്റ്റ് വെയറിൽ സൗകര്യം നൽകണമെന്നാവശ്യപ്പെട്ടിരിക്കുന്നു.

1.10 ചേലാമ്പ്ര ഗ്രാമപഞ്ചായത്തു പ്രസിഡന്റിന്റെ 14.11.2017-ലെ B1-6975/17-ാം നമ്പർ കത്തും 19.10.2017-ലെ 1(2)-ാം നമ്പർ ഭരണസമിതി തീരുമാനവും

2014-15 വർഷത്തെ പദ്ധതിയിൽ ഉൾപ്പെട്ടിരുന്ന താഴെപ്പറയുന്ന പ്രോജക്ടുകൾ സ്റ്റിൽഓവറായി തുടരുന്നുണ്ട്. എന്നാൽ ഇവ 2017-18 വാർഷിക പദ്ധതിയിൽ ഉൾപ്പെടുത്താൻ വിട്ടുപോയി. ഇതുൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

- (1) പ്രോ.നം. 170- ചേലുപ്പാടം പൈങ്ങോട്ടൂർ റോഡ് സൈഡ് കെട്ട് - റീടാറിംഗ്
- (2) പ്രോ.നം.183 - പൈങ്ങോട്ടൂർ അടേട്ട് റോഡ് സൈഡ് കെട്ട്.

1.11 തഴവ ഗ്രാമപഞ്ചായത്ത് പ്രസിഡന്റിന്റെ കത്ത്. (ലഭിച്ചത് 13.11.2017)

റിംഗ് കമ്പോസ്റ്റ് യൂണിറ്റ് സ്ഥാപിക്കുന്നതിന് പ്രോജക്ട് തയ്യാറാക്കിയിട്ടുണ്ട്. മാർഗരേഖ പ്രകാരം 50 ശതമാനമാണ് സബ്സിഡി. 50 ശതമാനം ഗുണഭോക്തൃ വിഹിതം. ഗുണഭോക്തൃ വിഹിതം 10 ശതമാനമായി കുറയ്ക്കണമെന്ന് ആവശ്യപ്പെട്ടിരിക്കുന്നു.

1.12 ആലപ്പുഴ ജില്ലാ ശിശുക്ഷേമ സമിതി സെക്രട്ടറിയുടെ 16.11.2017-ലെ D3-2222/14-ാം നമ്പർ കത്ത്

ആലപ്പുഴ ജില്ലയിൽ കുട്ടികളുടെ സമഗ്ര വികസനവുമായി ബന്ധപ്പെട്ട പ്രോജക്ടുകളുടെ നിർവഹണ ഏജൻസിയായി ജില്ലാ ശിശുക്ഷേമ സമിതിയെ അംഗീകരിക്കണമെന്ന് ആവശ്യപ്പെട്ടിരിക്കുന്നു.

1.13 ബഹു. ചെങ്ങന്നൂർ എം.എൽ.എ.യുടെ 08.11.2017-ലെ കത്തും ചെങ്ങന്നൂർ ബ്ലോക്ക് പഞ്ചായത്ത് പ്രസിഡന്റിന്റെ 06.11.2017-ലെ കത്തും.

(i) ലൈഫ് പദ്ധതി പ്രകാരം പൂർത്തീകരിക്കാത്ത ഭവനങ്ങളുടെ പൂർത്തീകരണത്തിന് ധനസഹായം നൽകുന്നത് വികസനഫണ്ടും IAY പദ്ധതിയിൽ ചെലവഴിക്കാത്ത തുകയും ചേർത്താണ്. ഇതിലെ വികസന ഫണ്ട് വിഹിതം ട്രഷറിയിൽ നിന്ന് പിൻവലിച്ച് ബാങ്കിൽ നിക്ഷേപിക്കാൻ അനുമതിയെടുക്കണമെന്ന് ആവശ്യപ്പെട്ടിരിക്കുന്നു.

(ii) 16.08.2017-ലെ ബ്ലോക്ക് പഞ്ചായത്ത് സമിതിയുടെ 3(1)-ാം നമ്പർ തീരുമാനപ്രകാരം താഴെപ്പറയുന്നവ ആവശ്യപ്പെട്ടിട്ടുണ്ട്.

- A) പാലിയേറ്റീവ് നേഴ്സിന്റെ വേതനം വർദ്ധിപ്പിക്കണം
- B) ഫിസിയോ തെറാപ്പിസ്റ്റിന്റെ സേവന ദിനങ്ങളും വേതനവും വർദ്ധിപ്പിക്കണം
- C) പാലിയേറ്റീവ് നേഴ്സിനോടൊപ്പം നേഴ്സിംഗ് അസിസ്റ്റന്റിയേയും നിയമിക്കാൻ അനുമതി വേണം
- D) പാലിയേറ്റീവ് ഹോം കെയർ പരിപാടിക്ക് സ്വകാര്യ ഡോക്ടർമാരുടെ സേവനം ഉപയോഗപ്പെടുത്താൻ അനുമതി വേണം.

(iii) 16.08.2017-ലെ ബ്ലോക്ക് പഞ്ചായത്ത് സമിതിയുടെ 22(1)-ാം നമ്പർ തീരുമാനപ്രകാരം താഴെപ്പറയുന്നത് ആവശ്യപ്പെട്ടിരിക്കുന്നു.

മാർക്കറ്റുകൾ, ആശുപത്രികൾ, ആഡിറ്റോറിയങ്ങൾ തുടങ്ങിയ പൊതു സ്ഥലങ്ങളിൽ ബിന്നുകൾ സ്ഥാപിക്കുന്നുണ്ട്. (മെറ്റീരിയൽ റിക്കവറി സെന്ററിന്റെ പ്രവർത്തനത്തിന്റെ ഭാഗമായി) ഫൈബർ ബിന്നുകൾ സ്ഥാപിക്കാനാണ് ഉദ്ദേശിക്കുന്നത്. ഇത് വെറ്റിംഗ് ഓഫീസർ നിരസിച്ചു. അനുമതി ആവശ്യപ്പെട്ടിരിക്കുന്നു.

1.14 ചെങ്ങന്നൂർ ബ്ലോക്ക് പഞ്ചായത്ത് പ്രസിഡന്റിന്റെ 03.08.2017-ലെ D/170/17-ാം നമ്പർ കത്ത്

ബ്ലോക്ക് പഞ്ചായത്ത് കെട്ടിടം 58 വർഷം പഴക്കമുള്ളതാണ്. പഴയ ഓഫീസ് കെട്ടിടത്തിന്റെ രൂപ ഭംഗി നിലനിർത്തി നവീകരിക്കുന്നതിന് ഉദ്ദേശിക്കുന്നു. ഇതിന് ആർക്കിടെക്ചർ എൻജിനീയറുടെ സേവനം വേണം. എൽ.എസ്.ജി.ഡി. എഞ്ചിനീയറിംഗ് വിഭാഗത്തിൽ ആർക്കിടെക്ചർ എഞ്ചിനീയറിംഗ് വൈദഗ്ദ്ധ്യമുള്ളവർ ഇല്ലാത്തതിനാൽ സ്വകാര്യ ഏജൻസിയെ പൊതു ടെണ്ടറിലൂടെ കണ്ടെത്തി എസ്റ്റിമേറ്റ് തയ്യാറാക്കാൻ അനുമതി ആവശ്യപ്പെട്ടിരിക്കുന്നു.

1.15 പെരിന്തൽമണ്ണ നഗരസഭാ ചെയർമാന്റെ 15.11.2017-ലെ കത്ത്.

പെരിന്തൽമണ്ണ മുനിസിപ്പാലിറ്റിയിൽ എൽ.പി./യു.പി സ്കൂളുകളിലായി ആകെ 171 ക്ലാസ് മുറികൾ ഉണ്ട്. ഇതിൽ 24 ക്ലാസ് മുറികൾ ഗവ.സ്കൂളുകളുടേയും 147 ക്ലാസ് മുറികൾ എയ്ഡഡ് സ്കൂളുകളുടേതുമാണ്. എയ്ഡഡ് സ്കൂളുകളിലേയും ക്ലാസ് മുറികൾക്ക് കൂടി ഹൈടെക് സാങ്കേതിക വിദ്യ നൽകി ആധുനിക വത്കരിക്കാൻ അനുമതി ആവശ്യപ്പെട്ടിരിക്കുന്നു.

1.16 തൃശൂർ ജില്ലാ പഞ്ചായത്ത് പ്രസിഡന്റിന്റെ 25.10.2017-ലെ കത്ത്.

തൃശൂർ ജില്ലാ പഞ്ചായത്ത് എല്ലാ വർഷവും കലാ-കായിക സാംസ്കാരിക സുമുച്ഛയം എന്ന പദ്ധതി ഏറ്റെടുക്കാറുണ്ട്. നാടക-ചലച്ചിത്രോത്സവങ്ങൾക്കും നാട്ടറിവ് പോലുള്ള പരിപാടികൾക്കും ധനസഹായം നൽകുകയാണ് ഉദ്ദേശ്യം ഈ വർഷവും പ്രോജക്ട് ഏറ്റെടുത്തിട്ടുണ്ട് (പ്രോ.നം.781/18, അടങ്കൽ 20.00 ലക്ഷം രൂപ). വെറ്റിംഗ് ഓഫീസും അപ്പലേറ്റ് കമ്മിറ്റിയും ഇതിന് അനുമതി നൽകിയില്ല. ഇത് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

1.17 ശാസ്താംകോട്ട ഗ്രാമപഞ്ചായത്ത് പ്രസിഡന്റിന്റെ 15.11.2017-ലെ C1-936/17-ാം നമ്പർ കത്ത്

ശുദ്ധജല വിതരണത്തിന്റെ ഭാഗമായി ഗാർഹിക കണക്ഷൻ നൽകാനുള്ള പ്രോജക്ട് സ്പിൽഓവറായി തുടരുന്നുണ്ട്.(പ്രോ.നം.193/17, അടങ്കൽ 15,44,000/- രൂപ. എന്നാൽ പൈപ്പ് ലൈൻ നീട്ടൽ കൂടി നടത്തിയാലേ ഗാർഹിക കണക്ഷൻ നൽകാൻ കഴിയൂ. ലൈൻ നീട്ടൽ പ്രോജക്ടിൽ ഉൾപ്പെടുത്തിയിട്ടില്ല. ഇതു കൂടി ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

1.18 മൺറോ തുരുത്ത് ഗ്രാമപഞ്ചായത്ത് പ്രസിഡന്റിന്റെ 14.11.2017-ലെ A1/2020/2017-ാം നമ്പർ കത്ത്

കെട്ടിട നിർമ്മാണ ചട്ടങ്ങൾ ലംഘിച്ച് നിർമ്മിക്കപ്പെട്ട കുടുംബങ്ങൾക്ക് താൽക്കാലിക കെട്ടിട നമ്പർ അനുവദിച്ചു നൽകിയിട്ടുണ്ട്. ഇത്തരം വീടുകളിൽ താമസിക്കുന്ന അർഹരായ പട്ടികജാതി കുടുംബങ്ങൾക്ക് പഠനമുറി പണിയാൻ ധനസഹായം നൽകാൻ കഴിയുമോ എന്ന് സ്പെഷ്യലൈസർ ആവശ്യപ്പെട്ടിരിക്കുന്നു.

1.19 കണ്ടറ ഗ്രാമപഞ്ചായത്ത് പ്രസിഡന്റിന്റെ 25.11.2017-ലെ pre/kgp/01/17നമ്പർ കത്ത്

ഗാർഹിക കുടിവെള്ള കണക്ഷൻ നൽകുന്നതിന് 7,00,000/- രൂപ ഉൾപ്പെടുത്തി 2017-18-ൽ പ്രോജക്ട് തയ്യാറാക്കിയിട്ടുണ്ട്. (പ്രോ.നം. 107/18 - വികസനഫണ്ട് 3,32,500/- രൂപ, ധനകാര്യ കമ്മീഷൻ ഗ്രാന്റ് 3,67,500/- രൂപ.) ഈ പ്രോജക്ട് വനിതാ ഘടക പദ്ധതിയിലാണ് ഉൾപ്പെടുത്തിയിരിക്കുന്നത്. 2 പേർക്ക് തുക നൽകി

(ആകെ 10,000/- രൂപ) നിർവഹണ ഉദ്യോഗസ്ഥൻ (വില്ലേജ് എക്സിക്യൂട്ടീവ് ഓഫീസർ) സ്ഥലം മാറി പോയി. പുതിയ വി.ഇ.ഒ വനിതാ ഘടക പദ്ധതിയിൽ ഇത് ഉൾപ്പെടുത്താവുന്നതല്ല എന്ന കാരണത്താൽ നിർവഹണം നടത്താൻ വിസമ്മതിക്കുന്നു. വനിതാ ഘടക പദ്ധതിയിൽ തന്നെ നിർവഹണം നടത്താൻ അനുമതി ആവശ്യപ്പെട്ടിരിക്കുന്നു.

1.20 കേരള സ്റ്റേറ്റ് ഇൻഡസ്ട്രിയൽ എൻ്റർപ്രൈസസ് (KSIF) ചെയർമാൻ്റെ 04.11.2017-ലെ KSIE/MK TG/2017-18-ാം നമ്പർ കത്ത്

സൗരോർജ്ജപാനലുകൾ സ്ഥാപിക്കുന്നതിന് തദ്ദേശഭരണ സ്ഥാപനങ്ങൾ പ്രോജക്ട് നടപ്പാക്കുന്നുണ്ട്. ഇതിൽ ചില പ്ലാന്റുകൾ കെ.എസ്.ഇ.ബി.ഡ്രിഡിലേയ്ക്ക് വൈദ്യുതി നൽകുന്നുമുണ്ട്. തദ്ദേശഭരണ സ്ഥാപനങ്ങൾക്ക് ടെണ്ടർ കൂടാതെ നടപ്പാക്കാനുള്ള ഏജൻസിയായി KSIE യെ അംഗീകരിക്കണമെന്നാവശ്യപ്പെട്ടിരിക്കുന്നു.

1.21 പത്തനംതിട്ട അസിസ്റ്റന്റ് ഡെവലപ്മെന്റ് കമ്മീഷണറുടെ 10.11.2017-ലെ കത്തും, റാന്നി BDOയുടെ 26.10.2017-ലെ കത്തും 11.08.2017-ലെ XV-ാം നമ്പർ ഭരണസമിതി തീരുമാനവും

2016-17-ൽ റാന്നി താലൂക്ക് ആശുപത്രിക്ക് സീവേജ് ടീറ്റ് മെന്റ് പ്ലാന്റ് സ്ഥാപിക്കുന്നതിന് 70.00 ലക്ഷം (55 ലക്ഷം രൂപ വികസനഫണ്ട്, 15.00 ലക്ഷം രൂപ ധനകാര്യ കമ്മീഷൻ ഗ്രാന്റ്) രൂപയുടെ പ്രോജക്ടിന് അംഗീകാരം ലഭിച്ചിരുന്നു. ഈ പ്രോജക്ടിന് ശുചിത്വ മിഷന്റെ സാങ്കേതിക അനുമതി ലഭിക്കുന്നതിനു മുമ്പ് കരാർ എടുത്ത ഏജൻസിക്ക് തുക അഡ്വാൻസ് നൽകി പ്രോജക്ട് നടപ്പാക്കി. പ്രോജക്ട് നടപ്പാക്കിയതിനാൽ കോഓർഡിനേഷൻ കമ്മിറ്റി അംഗീകാരമില്ലാതെ സാങ്കേതികാനുമതി നൽകാൻ കഴിയില്ല എന്ന് ശുചിത്വ മിഷൻ ഡയറക്ടർ അറിയിച്ചിട്ടുണ്ട്. നടപടിക്രമത്തിലെ ഈ പിഴവ് പരിഹരിക്കുന്നതിന് കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.
